


IslamHouse.com



مركز البحوث
Osoul Center
www.osoul-center.com



د پيغمبر
د لمانځه طريقه

تأليف

عبدالعزیز بن عبدالله بن باز

ژباړن

عبد الرحيم سلطان



Pashto
بښتو

صفاة صلااة النبى ﷺ

تألف

عبدالعزىز بن عبدالله بن باز

ترجمة

عبد الرحىم سلطان



PASHTO
بشتو

بِسْمِ اللَّهِ الرَّحْمَنِ الرَّحِيمِ



لړلیک

۹	د پیغمبر صلی الله علیه وسلم د لمانځه طریقه
۱۱	په کامله توګه اودس کول
۱۱	قبلې لوري ته مخ کول
۱۲	د لمانځه د پیل شروع تکبیر الله اکبر
۱۲	رفع الیدین (لاسونه د غوږونو یا تراوږو برابر پوري پورته کول
۱۳	سینه باندي لاسونه کینښودل
۱۳	داستفتاح د لمانځه د پیل شروع دعاګانې
۱۵	په لمانځه کښې درکوع کولو طریقه او دهغي دعا
۱۵	درکوع نه سر راپورته کولو طریقه او دهغي دعا
۱۷	لمړۍ سجده
۱۸	د دوو سجده په مابین کښې د کیناستلو طریقه
۱۹	دوهمه سجده
۱۹	دوهمې سجده نه روستو کیناستل
۲۰	د تشهد طریقه په دوه رکعتي لمونځ کښې
۲۳	د تشهد طریقه په دري رکعتيز او څلور رکعتيز لمانځه کښې
۲۵	د سلام ګرځولو نه روسته ذکر او دعاګانې
۲۷	سنن رواتب سنت لمونځ



د پیغمبر ﷺ د لمانځه طریقه

الحمد لله رب العالمين والصلاة والسلام على عبده ورسوله محمد وآله
وصحبه أما بعد!

د نبي کریم ﷺ د لمانځه د طریقي په اړوند دا یوڅو مختصري خبري هریو
مسلمان سړي او ښځې ته یې د دې لپاره وړاندې (پیش) کوم چه دا ولوي او
کوشش او کړې چه په لمانځه کښې د پیغمبر ﷺ متابعت او پیروي او کړې، لکه
څنگه چه نبي کریم ﷺ فرمایلي دي:

«صَلُّوا كَمَا رَأَيْتُمُونِي أُصَلِّي».

زه مو چه په کومه طریقه په لمانځه کولو لیدلی یم په هماغه طریقه لمانځه
او کړئ. (بخاری: ۶۳۱)



محرمو ورونو دادی د لمانځه د طریقي بیان

۱ په کامله توگه اودس کول

یعني په کامله توگه به اودس اوکړې، لکه څنگه چې په قران کښې د الله تعالی حکم دی، الله تعالی فرمایلي دي:

﴿يَتَأْتِيهَا الَّذِينَ ءَامَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ وَأَيْدِيَكُمْ إِلَى الْمَرَافِقِ وَامْسَحُوا بِرُءُوسِكُمْ وَأَرْجُلَكُمْ إِلَى الْكَعْبَيْنِ﴾ [المائدة: 6]

ای مؤمنانو کله چې تاسي پاڅیږي لمانځه ته پس ووينځی خپل مخونه او خپل لاسونه سره دڅنگلو نه اومسحه وکړی په خپلوسرونوباندې او ووينځی خپلې پښې سره دگتکيو نه. اوهمدارنگه نبي کریم ﷺ فرمایلي دي:

«لَا تُقْبَلُ صَلَاةٌ بِغَيْرِ طُهْرٍ» دپاکي (اوداسه) څخه پرته لمونځ نه قبليري. (صحيح مسلم: ۲۲۴)

همدارنگه نبي کریم ﷺ هغه کس ته فرمایلي وو کوم چې لمونځ په بیره کولو: «إِذَا قُمْتَ إِلَى الصَّلَاةِ فَاسْبِغِ الوُضُوءَ». (صحيح بخاری: ۶۲۵۱)
هر کله چې د لمانځه اراده اوکړې، نو په کامله توگه اودس اوکړه.

۲ قبلي لوري ته مخ کول، نیت کول، او خپلي مخې ته ستره کيشودل:

لمونځ کونکی (هر چیري چې وي) په ټول ځان (بدن) سره به دقبلي (کعبې) لوري ته مخ کړې او په زړه سره به د هغه لمونځ نیت او اراده اوکړي کوم چې ادا کوي، فرض لمونځ وي او که نفل، او په ژبه باندې به د نیت الفاظ نه وايي، ځکه چې دا کار نارواه او بدعت دی، پیغمبر ﷺ او دهغه اصحابو (ملگرو) نه دی کړی.

او که چیري لمانځ کونکی امام وو، او یا یې تنها (یوازې) لمانځ کاوو، نو مخې ته یې باید ستره یعنی داسې یو څیز وي چه لمانځ ورته اوکړې، ځکه چه نبي کریم ﷺ ددې امر کړی دی.

په لمانځه کښې قبلې لوري ته مخ کول شرط دي پرته د یو څو څرگنده مسائلو (حالاتو) څخه چه علماو دهغې وضاحت په خپلو کتابونو کښې کړی دی.

فائده: هغه کسان چه قبلې لوري ته مخ کولو نه عاجز وي، لکه هغه څوک چه په زولنو کښې تړل شوی وي او دقبلې لور ته مخ کولو نه عاجز وي، او هغه څوک چه دسخت جنگ په حالت کښې وي، او همدارنگه هغه څوک چه د سیلاب، اور، دښمن، وغیره نه د تینبته په حالت کښې وي، او نشې کولای چه قبلې لوري ته مخ کړې، او همدارنگه هغه سخت بیمار چه د قبلې لور ته د مخ کولونه عاجز وي، ددې ټولو نه داحکم (قبلې لورته مخ کول) ساقط دی، بلکه دوي به د خپل طاقت سره هر لورته چه اوغواړې لمانځ ادا کولای شي، ځکه چه الله تعالی فرمایلي دي ﴿فَأَنقُوا اللَّهَ مَا اسْتَطَعْتُمْ﴾ [التغابن: ۱۶] ویره کوئ د الله تعالی نه څومره چه ستاسو وس رسیري.

❖ **د لمانځه د پیل (شروع) تکبیر (الله اکبر)** ویل لمانځ کونکی به د لمانځه د پیل (شروع) تکبیر (الله اکبر) اووایي، او د سجده ځای ته به گوري.

❖ **رفع الیدین (لاسونه د غوړونو یا تر اوږو برابر پوري پورته کول):**

لمانځ کونکی به د تکبیر (الله اکبر) ویلو په وخت خپل لاسونه د غوړونو او یا د اوږو تر برابر پوري پورته کړې.



۵ سینه باندي لاسونه کيښودل:

دواړه لاسونه به په سینه باندي کيږدي، او بني لاس به يي د کينې (چپ) لاس د څپرې (ورغوي) مړوند او څنگلو دپاسه وي، ځکه چه د نبی کریم ﷺ څخه همدا ډول ثابت دي، په حديث د وائل بن حجر او قبيصه بن هلب رضي الله عنهما کښي.

۶ داستفتاح (دلمانځه دپيل (شروع) دعاگاني:

سنت ده، چه د لمانځه د پيل (شروع) دعا ولولي، او هغه دادعا دا ده:

«اللَّهُمَّ بَاعِدْ بَيْنِي وَبَيْنَ خَطَايَايَ كَمَا بَاعَدْتَ بَيْنَ الْمَشْرِقِ وَالْمَغْرِبِ، اللَّهُمَّ نَقِّنِي مِنْ خَطَايَايَ كَمَا يُنَقَّى الثَّوْبَ الْأَبْيَضُ مِنَ الدَّنَسِ، اللَّهُمَّ اغْسِلْنِي مِنْ خَطَايَايَ بِالْمَاءِ وَالتَّلْجِ وَالثَّلْجِ وَالثَّلْجِ وَالثَّلْجِ»

ای الله! له ما څخه زما گناهونه دومره لري کړي، لکه شرق او غرب دې چه له يو بل څخه لري کړي دي ای الله! ما له گناهونو څخه داسي پاک کړه، لکه سپينه جامه چه د خيري څخه پاکه شي، ای الله! ما له گناهونو څخه په اوبو او واوره او ړلی سره وومينځه (پاک) کړه! (صحيح بخاری: ۷۴۴، صحيح مسلم: ۵۹۸)

او که اوغواړي، دهغي پرځاي دې دا دعا ووايي:

«سُبْحَانَكَ اللَّهُمَّ وَبِحَمْدِكَ، وَتَبَارَكَ اسْمُكَ، وَتَعَالَى جَدُّكَ، وَلَا إِلَهَ غَيْرُكَ».

ای الله! ته پاک يي، او ستا ثنا وايو، او ستا نوم مبارک (برکت والا دی) او ستا شان لوړ او اوچت دی، او ستانه پرته بل هيڅوک د عبادت او بندگي مستحق نشته. (سنن ابوداود: ۷۷۵، سنن الترمذی: ۲۴۲، سنن ابن ماجه: ۸۰۴، حم ۵۰/۳) (صحيح، ارواء الغليل: ۳۴۱)

او کولای شي د دي دواړو دعاو پرته بله د استفتاح لمانځه د پیل داسي کومه دعا ولولي چه دنبي کریم ﷺ نه ثابته وي، او بهتره داده چه کله یوه او کله بله دعا ووايي، ځکه چه په دې کښې پوره متابعت او پیره وي ده.

تعوذ، تسمیه، او سورت فاتحه لوستل:

او له هغې وروسته به (أَعُوذُ بِاللَّهِ مِنَ الشَّيْطَانِ الرَّجِيمِ). زه په الله تعالی پوري د شیطان رتلی شوي نه پناه غواړم.

بِسْمِ اللّٰهِ الرَّحْمٰنِ الرَّحِیْمِ. په مدد دنوم د الله تعالی چه عام مهربانه دی، او خاص مهربانه دی شروع کوم او بیا به سورت فاتحه ولولي، ځکه چه نبي کریم ﷺ فرمایلي دي:

«لَا صَلَاةَ لِمَنْ لَمْ يَقْرَأْ بِفَاتِحَةِ الْكِتَابِ». دهغه چا لمونځ نه کيږي، چه سورت فاتحه په کښې ونه لولي. (صحيح بخاری: ۷۵۶، صحيح مسلم: ۳۹۴)

د سورت فاتحې لوستلونه روستو به په جهري لمانځه کښې، په لور اواز او په سري لمانځه کښې په تیت (سوکه) اواز سره (آمین) اووايي.

فائده: جهري لمونځ هغه لمونځ وي په کوم کښې چه قرائت په لور اواز سره لوستل کيږي، او سري لمونځ هغه وي، په کوم کښې چه قرائت په تیت (سوکه) اواز سره لوستل کيږي.

او بیا به هغه سورت یا ایاتونه، چه ورته اسان وي ولولي، بهتره داده چه له فاتحې وروسته د ماسپښین مازدیگر او ماخوستن په لمونځونو کښې له (اوساط المفضل) سورتونو څخه او دسهار په لمانځه کښې د (طوال المفضل) او دمانبام په لمانځه کښې، کله د (طوال المفضل) او کله د (قصار المفضل) سورتونو څخه ولولي، تر څو په هغه احادیثو باندي عمل اوکړی شي، کوم چه دې باره کښې د نبي کریم ﷺ نه نقل دي.

فائده: د سورت (حجرات) نه تر سورت (بروج) پوري سورتونو ته (طوال

المفصل) او د هغې نه تر سورت (البینة) پوري سورتونو ته (اوساط المفصل) او د هغې نه تر پایه پوري سورتونو ته (قصار المفصل) سورتونه وایي.

٧ په لمانځه کښې در کوع کولو طریقه او دهغې دعا:

رکوع به په داسې حال کښې کوي، چه الله اکبر به او وایي، او لاسونه به د اړو یا غوړونو تر برابر پوري پورته کړي.

او سر به د رکوع په حالت کښې د شاه سره برابر ساتي (ښکته، او یا پورته به یې نه نیسي) او دواړه لاسونه به په زنگونو باندي داسي کيږدي چه گوټې به یې کلاو (پراخه) وي.

او رکوع کښې به د اطمئنان او ارامې څخه کار اخلي يعني بیره به نه کوي، او دا دعا په کښې ولولي «سُبْحَانَ رَبِّيَ الْعَظِيمِ». زما لوي پرور دگار پاک دی. او بهتره داده چه دا دعا دري یا ډیر کرته ولولي، او مستحب ده چه دادعا ورسره هم ولولي:

«سُبْحَانَكَ اللَّهُمَّ رَبَّنَا وَبِحَمْدِكَ، اللَّهُمَّ اغْفِرْ لِي».

الهي ته پاک ذات یې او ستا ثنا وایم الهي ماته بښنه اوکړي.

٨ در کوع نه سر راپورته کولو طریقه او دهغې دعا:

بیابه د رکوع نه سر راپورته کړي په داسي حال کښې چه دواړه لاسونه به د اړو یا غوړونو تر برابر پورته کړي، او که امام وو، او یا یې تنها لمونځ کاوو، نو داسې به او وایي: «سَمِعَ اللَّهُ لِمَنْ حَمِدَهُ، اللَّهُ تَعَالَى دَهغَه چا اواز اوري چه دده حمد او ثنا او وایي.

او د ولاړي په حالت کښې به دا دعا ولولي «رَبَّنَا وَلَكَ الْحَمْدُ حَمْدًا كَثِيرًا طَيِّبًا مُبَارَكًا فِيهِ، مِلْءَ السَّمَوَاتِ وَالْأَرْضِ، وَمِثْلَ مَا سَخَّرْتَنَا مِنْ شَيْءٍ بَعْدَ» الهي تالره

ستاینه ده پوره ډیره زیاته پاکه او مبارکه الهی تالره پوره ستاینه ده داسمانونو اود ځمکې اودهغوي ترمنځ د مخلوق د ډکوالي په اندازه او په اندازه د ډکوالي دهغه شیانوچه تا ورسته غوښتي دي. (صحیح مسلم: ۴۷۶)

او که چیرته مقتدي يعني امام پسي بي لمونځ کاوونو بیا به درکوع څخه دراپورته کیدو په وخت دا دعا تر پایه پوري ولولي: (ربنا لك الحمد) الهی تالره ستاینه ده.

او که چیري دوي (امام، مقتدي، او تنها لمونځ کونکي) د تیر ذکر څخه روستو دا دعا هم ولولي نو ښه به وي: «أَهْلُ الثَّنَاءِ وَالْمَجْدِ أَحَقُّ مَا قَالَ الْعَبْدُ، وَكُلْنَا لَكَ عَبْدًا، اللَّهُمَّ لَا مَانِعَ لِمَا أَعْطَيْتَ، وَلَا مُعْطِيٍّ لِمَا مَنَعْتَ، وَلَا يَنْفَعُ ذَا الْجَدِّ مِنْكَ الْجَدُّ» ای دستا ینی او لويي خاونده کومه رښتني خبره چه بنده کړیده داده اومونږ ټول ستا بنده گان یو الهی ته چه څه چاته ورکړې دهغې څوک بنده ونکی نشته او ته چه څه له چانه بند کړې دهغې څوک ورکونکی نشته اوفایده نه ورکوي ما لدار لره مال دهغې ستا دعذاب نه، ځکه چه دادعا هم دپیغمبر ﷺ نه ثابته ده (صحیح مسلم: ۴۷۷)

او مستحب ده چه لمونځ کونکي (که امام وي، یا مقتدي، یا تنها لمونځ کونکی وي) چه په دي حالت کښې هم لاسونه په سینه باندي کېږدي، لکه څنگه چه بي درکوع نه مخکې لاسونه په سینه باندي کېښودل، ځکه چه د پیغمبر ﷺ څخه د وائل بن حجر او سهل بن سعد رضي الله عنهما په حديث کښې ددي خبري دليل او ثبوت شته.

فائده: درکوع نه روستو په سینه باندي لاسونه کېښودل دشيخ ابن باز رحمه الله موقف دی، او ددي مذکوره حديث څخه بي استدلال کړی دی، او دحجاز بعضي علماو همدا قول غوره کړي، لیکن ددي په خلاف باندي د جمهورو علماو وینا داده، چه درکوع نه ورستو د لاسونو ښکته زورېند نیول مستحب دي، او همدا قول علامه الباني رحمه الله غوره کړی دی د وضاحت لپاره (الصحيحه: ۲۲۴، صفة صلاة النبي، ص: ۱۲۰-۱۲۱) اوگوری.

۹ لمری سجده

سجده به کوي، په داسي حال کې چې چه الله اکبر به اووايي، او که کولاي شي نو زنگنونه به د لاسونو نه مخکېني زمکې ته يوسي، او که دا ورته سخته وه نو بيا دې لاسونه د زنگونو نه مخکېني زمکې ته يوسې او د لاسونو گوټي به يوبل ته نيردې او پرانستلي ساتي او په لاندي اووه اندامونو به سجده اوکړي، تندي له پوزي سره، او دواړه لاسونه، او دواړه زنگنونه، او ددواړو پښو د گوټو لاندي طرفونه، او په سجده کېني به دا دعا لولي: «سُبْحَانَ رَبِّيَ الْأَعْلَى». پاک دی زما لوي پروردگار او مستحب ده چه دا دعا دري ځله يا ددي نه هم زياته تکرار کړي.

فائده: سجدي ته د تللو په وخت کېني لاسونه د زنگونو نه مخکې په زمکه کېنودل افضل دي، او په دې کېني د اساني او سختي قيد نشته، ځکه چه په مستدرک د حاکم کېني د عبد الله بن عمر رضي الله عنهما حديث (۲۲۶۱) او په سنن نسائي (۱۰۹۱) وغيره کېني د ابو هريره رضي الله عنه حديث په قوي سندونو سره ذکر دی او ددي حديثونو نه معلومېږي چه پيغمبر ﷺ سجدي ته د تللو په وخت خپل دواړه لاسونه د زنگونو نه مخکېني په زمکه کېنودل، او دا دواړه حديثونه صحيح دي، او ددي په خلاف په سنن ابی داود کېني د وائل بن حجر رضي الله عنه حديث په کوم کېني چه د زنگونو د لاسونو نه مخکېني په زمکه کېنودلو ثبوت ملاوېږي، هغه حديث کمزوری دی او ددي وضاحت علامه الباني رحمه الله په (سلسل الاحاديث الضعيف ۹۲۹) اور ارواء الغليل (۳۵۷)) کړی دی

او مستحب ده چه دا دعا ورسره هم ولولي: «سُبْحَانَكَ اللَّهُمَّ رَبَّنَا وَبِحَمْدِكَ، اللَّهُمَّ اغْفِرْ لِي» ای زمونږ ربه تا په پا کی سره يادوم اوتا لره ستاينه کوم الهي ماته بښنه وکړي.

دسجده په حالت کېني ډيري دعاگانې غوښتل پکار دي، ځکه چه

پیغمبر ﷺ فرمایلي دي:

«فَأَمَّا الرُّكُوعُ فَعِظْمُوا فِيهِ الرَّبِّ، وَأَمَّا السُّجُودُ فَاجْتَهِدُوا فِي الدُّعَاءِ، فَصَمِنُ أَنْ يُسْتَجَابَ لَكُمْ».

په ركوع كښې د پرور دكار لويي بيان كړئ، او په سجده كښې د دعا كولو كوښښ او خواري او كړئ امید دی چه دعا گاني به موقبولي شي. (مسلم: ۴۷۹)

او همدارنگه پیغمبر ﷺ فرمایلي دي:

«أَقْرَبُ مَا يَكُونُ الْعَبْدُ مِنْ رَبِّهِ وَهُوَ سَاجِدٌ، فَأَكْثِرُوا الدُّعَاءَ». (مسلم ۴۸۲)

بنده خپل رب ته د سجدې په حالت كښې ډیر نیژ دي وي، نو د سجدې په حالت كښې د ډیرو دعاگانو كوښښ او كړئ.

او همدارنگه لمونځ كونكی باید د سجدې په حالت كښې كوشش او كړې چه دخپل ځان او نورو مسلمانانو لپاره د الله تعالی څخه د دنیا او اخرت خیرونه او غواړي، كه فرض لمونځ وي او كه نفل، او دواړه متي به د بغلونو (تخرگونو) څخه او كیده به د وره نونو څخه او وره نونه به د پښديو څخه بیرته (لیري) ساتي. او همدارنگه څنگلي به د ځمكې سره نه لگوي بلکه پورته به يي نیسې، ځكه پیغمبر ﷺ فرمایلي دي:

«اعْتَدِلُوا فِي السُّجُودِ، وَلَا يَبْسُطْ أَحَدُكُمْ ذِرَاعَيْهِ انْبِسَاطَ الْكَلْبِ».

په سجده كښې خپل ځانونه ښه برابر وئ، او دسپي په شان خپلي څنگلي په ځمكه مه غور وئ. (بخاری: ۸۲۲، مسلم: ۴۹۳)

د دوو سجدو په مابین كښې د كیناستلو طریقه: د سجدې نه به سر راپورته كړئ په داسې حال كښې چه الله اكبر به اووايي، او چپه پښه (قدم) به ځملي (هوار كړې) او ور باندې به كښني، او ښي پښه (قدم) به ودروي، او

لاسونه به په وره نونو او زنگنونو باندې کيږي، او دا دعا به لولي: «رَبِّ اغْفِرْ لِي، رَبِّ اغْفِرْ لِي، رَبِّ اغْفِرْ لِي، اللَّهُمَّ اغْفِرْ لِي وَارْحَمْنِي، وَاهْدِنِي، وَارْزُقْنِي، وَعَافِنِي، وَاجْبُرْنِي».

ای زما ربه ماته بښنه وکړه او را باندي مهربانه شه اوماته هدايت وکړه او ماته روزي راکړه اوماته عافيت راکړې او زما نقصانات پوره کړه. (ابوداود: ۸۵۰) (ترمذی: ۲۶۷) (ابن ماجه: ۸۹۸) حسن

او په ارام سره به کښینې، بېره (تيزي) به نه کوي تردي چه هر جوړ خپل ځاي ته ورسپري، لکه څنگه چه درکوع نه روستو د ولاړي په حال کښې په ارام سره ودرېږي تر څو هر جوړ خپل ځاي ته ورسپري ځکه چه پیغمبر ﷺ به د رکوع نه روستو په ارام سره ودریده، چه تقریبا مقدار به یې د رکوع برابر وو او همدارنگه د دوو سجودو په مابین کښې به په ارام سره کیناست چه مقدار به یې تقریبا د سجدي برابر وو. (بخاری: ۷۹۲، مسلم: ۴۷۱)

۱۱ دوهمه سجده

بیا به الله اکبر اووايي، او دوهمي سجدي ته به لاړ شي او د لمړي سجدي په څير به دوهمه سجده اوکړي.

۱۲ دوهمي سجدي نه روستو کیناستل:

بیا به تکبير (الله اکبر ووايي) او سر به دسجدي څخه راپورته کړي، او دوو سجودو تر مینځ ناستې پشان به لږ غوندي کښینې او دې ناستې ته دقهاو په اصطلاح (جلسة الاستراحة) وایي، او د استحباب په درجه کښې مشروع ده که چا ونه کړه باک نلري او همدارنگه په دې ناسته کښې کومه دعا ذکر وغیره هم نشته.

بیابه دوهم رکعت ته پاڅیري، په داسې حال کې چې لاسونه به یې په زنگونو تکیه کړي وي، او چه کله پاڅیده، نو فاتحه (الحمد لله) او ورسره به کوم سورت یا هغه آیاتونه چه ورته اسان وي ولوي، او دا رکعت به هم دلرې رکعت په خیر ادا کړي.

فائده: دوهم رکعت ته د پاڅیدلو په وخت کې چې لاسونه په زمکه تکیه کول سنت دي، ځکه چه دا پیغمبر ﷺ نه ثابت دي، لکه په صحیح بخاری (۸۴۴) او سنن نسائی (۱۱۵۳) کې چې د مالک بن حویرث رضی الله عنه حدیث په دې خبره واضح او ښکاره دلیل دی، او ددې په خلاف هغه حدیث کوم چه په دې دلالت کوي چه لاسونه باید په زنگونو کېښودل شي ضعیف او کمزوری دی پوره تفصیل د علامه البانی په کتاب سلسله الاحادیث الضعیف (۹۲۹) اوارواء الغلیل (۳۵۷) کې چې کتلی شي.

۱۳ دشهد طریقه په دوه رکعتي لمونځ کې.

که چېرته لمونځ دوه رکعتي وو، لکه د سهار، جمعي او اخرونو لمونځ، نو له دوهمې سجدې وروستو به داسې کېښي، چه د ښې پښې قدم به ودروي، او دچې پښې قدم به هوار کړي، او په هغې به کېښي او خپل ښي لاس به په ښي ورانه کېږدي، او د اشارې له گوټي پرته به د لاس نوري ټولي گوټي را بندي کړي، او په دې يوه گوټه به د الله تعالی د توحید اشاره کوي، او بله طریقه داهم ده، چه د ښي لاس کوچنۍ او ورسره دوهمه گوټه رابندې کړې او د مینځ گوټه د غټي گوټي سره یوځای کړې کړي، او په سونډه گوټه باندي دالله تعالی د توحید اشاره اوکړي ځکه چه دا طریقه هم د پیغمبر ﷺ نه ثابته ده.

او بهتره داده، چه کله په يوه طریقه عمل اوکړي شي او کله په بله، او خپل چپ لاس به په خپل چپ ورانه باندي کېږدي، او له دې وروستو به بیا د اشهد اوواي: «التَّحِيَّاتُ لِلَّهِ، وَالصَّلَوَاتُ وَالطَّيِّبَاتُ، السَّلَامُ عَلَيْكَ أَيُّهَا النَّبِيُّ وَرَحْمَةُ

اللّٰهُ وَبَرَكَاتُهُ، السَّلَامُ عَلَيْنَا وَعَلَىٰ عِبَادِ اللّٰهِ الصَّالِحِينَ، أَشْهَدُ أَنْ لَا إِلَهَ إِلَّا اللّٰهُ، وَأَشْهَدُ أَنَّ مُحَمَّدًا عَبْدُهُ وَرَسُولُهُ».

ټول ژبني او مالي او بدني عبادتونه الله جل جلاله لره دي سلام او دالله رحمتونه او برکتونه دي وي په تا ای پیغمبره سلام دي وي په مونږ او دالله په نیکو بنده گانو باندي زه گواهي ورکوم چه بيله الله جل جلاله بل څوک دعبا دت لا ټق نشته، اوزه گواهي ورکوم چه محمد صلی الله علیه وسلم د الله بنده او پیغمبردی. (بخاری: ۸۳۱، ۱۲۰۲ ۱۶۳۲۸، ۷۳۸۱، مسلم: ۴۰۲)

یابه دا درود ووايي «اللّٰهُمَّ صَلِّ عَلٰی مُحَمَّدٍ وَعَلٰی آلِ مُحَمَّدٍ، كَمَا صَلَّيْتَ عَلٰی اِبْرٰهِيْمَ وَعَلٰی آلِ اِبْرٰهِيْمَ، اِنَّكَ حَمِيْدٌ مَّجِيْدٌ. اللّٰهُمَّ بَارِكْ عَلٰی مُحَمَّدٍ وَعَلٰی آلِ مُحَمَّدٍ، كَمَا بَارَكْتَ عَلٰی اِبْرٰهِيْمَ وَعَلٰی آلِ اِبْرٰهِيْمَ، اِنَّكَ حَمِيْدٌ مَّجِيْدٌ».

الهي په محمد صلی الله علیه وسلم او په آل د محمد صلی الله علیه وسلم رحمتونه را ولیره لکه څنگه چه دي په ابراهيم عليه السلام او دهغي په آل رحمتونه را ليرلي وو په رښتيا سره ته ستا يلی شوی اود لويي خاوند يي الهي په محمد صلی الله علیه وسلم او په آل د محمد صلی الله علیه سلم باندي برکتونه راولیره لکه څنگه چه دي په ابراهيم عليه السلام او دهغه په آل باندي برکتونه راليرلي وو په رښتيا سره ته ستا يلی شوی اود لويي خاوند يي. (بخاری: ۳۳۷۰، ۴۷۹۷، ۶۲۵۷، مسلم: ۴۰۶)

او بيا به ددي دعا په ويلو سره د څلورو څيزونو نه پناه او غواړي:

«اللّٰهُمَّ اِنِّيْ اَعُوْذُ بِكَ مِنْ عَذَابِ جَهَنَّمَ، وَمِنْ عَذَابِ الْقَبْرِ، وَمِنْ فِتْنَةِ الْمَحْيَا وَالْمَمَاتِ، وَمِنْ فِتْنَةِ الْمَسِيْحِ الدَّجَالِ».

الهي زه په تا سره دعذاب دجهنم نه پناه غواړم او دقبر دعذاب نه پناه غواړم او د ژوند او د مرگ دفتنونه پناه غواړم او د دجال دفتني دشر نه پناه غواړم. (مسلم: ۵۹۰)



او ددي نه روستو باید د الله تعالی نه د دنیا او اخرت خپرونه او غواړې، فرض لمونځ وي او که نفل وي، او دخپل مور او پلار او نورو ټولو مسلمانانو لپاره د الله تعالی نه دعا او غواړې باک نلري، ځکه چه د عبد الله بن مسعود رضي الله عنه په حدیث کښې کله چه ورته پیغمبر ﷺ تشهد وروښود دا وینا عامه ده:

«ثُمَّ لِيَتَخَيَّرَ مِنَ الدُّعَاءِ أَعْجَبُهُ إِلَيْهِ فَيَدْعُو».

په یو بل لفظ کښې دي:

«ثُمَّ لِيَتَخَيَّرَ مِنَ الْمَسْأَلَةِ مَا شَاءَ».

بیا یې چه کومه دعا خوښه شي د الله نه دي او غواړي.

په دې دواړه روایتونو کښې د پیغمبر ﷺ وینا عامه ده ټولو هغه دعاگانو ته شاملېږي، کومو کښې چه د دنیا او اخرت خیر وي. (بخاری: ۸۳۵، مسلم: ۴۰۲)

بیا به په اخره کښې ښي او چپ لوري ته سلام او گرځوي، او د سلام الفاظ به او وایي (السلام علیکم ورحمة الله) سلامتیا او دالله تعالی رحمت دې وي په تاسو باندې

❖ د تشهد طریقه په دري رکعتیز او څلور رکعتیز لمانځه کښې:

که چیرته لمونځ دري رکعتي وي، لکه د ماښام، او یا څلور رکعتي وي، لکه د ماسپښین، مازدیگر، او ماخوستن لمونځونه، نو مخکې ذکر شوی تشهد او درود به او وایي بیا به دریم رکعت ته پاڅیږي.

او دپاڅیدو په وخت به لاسونه په زنگنونو تکیه کړې او همدارنگه دواړه لاسونه به د اړو یا غوړونو برابر پورته کړي، او الله اکبر به او وایي، او لاسونه به په سینه کېږدي، لکه څنگه چه مخکې ذکر شو او یواځې فاتحه به ولولي. (بخاری: ۷۵۹، مسلم: ۴۵۱)

او که د ماسپښین لمانځه په دریم او څلورم رکعت کې د سورت فاتحي نه روستو څه سورت وغیره ولوستلو باک نلري، ځکه چه دابو سعید رضي الله عنه

په حدیث کښې چه د پیغمبر ﷺ نه یې نقل کړی دی ددی ثبوت شته. (مسلم: کتاب الصلاة ۴۵۴)

په لمړي تشهد کښې درود ویل مستحب دي واجب نه دي، نو که په اولي تشهد کښې چا درود ونه لوست باک نلري.

بیابه د ماښام لمونځ له دریم رکعت، او د ماسپښین او مازدیگر لمونځ له څلورم رکعت وروسته همغه رنگ تشهد ولولي، کوم چه په دوه رکعتي لمونځ کښې ذکر شو، او بیا به په نبی کریم ﷺ باندي درود ووايي او همدارنگه به د جهنم د عذاب، او د قبر د عذاب او د ژوند، او مرگ، او د دجال دفتنو نه په الله تعالی پوري پناه او غواړي.

او باید ده چه له دي ورستو د نورو دعاگانو کونښن او کړې، په دې ځاي کښې او همدارنگه ددي نه سوا په نورو ځایونو کښې دادعا هم مشروع ده: *«بَيْنَا آتْنَا فِي الدُّنْيَا حَسَنَةً، وَفِي الْآخِرَةِ حَسَنَةً، وَقِنَا عَذَابَ النَّارِ.»*

ای ربه ځمونږ: را کړې مونږ ته خوشحالي په دنیا کښې په نیک عمل سره، او را کړې مونږ ته خوشحالي په اخرت کښې په جنت سره او بچ اوساتي مونږ د اور د جهنم نه.

دا خبره واضحه ده، چه په دري رکعتي، لکه د ماښام لمونځ او څلور رکعتي لکه د ماسپښین، مازدیگر، او ماخوستن لمونځ، په دې لمونځونو کښې دوه تشهد دي، او د دوهم تشهد د کیناستلو طریقه دلري تشهد د کیناستلو نه جداده هغه داسي چه په دوهم تشهد کښې به لمونځ کونکی خپله نبی ښه ودروي او چه ښه به د نبی ښي نه لاندي اوباسي، او په زمکه به کښيښي، لکه څنگه چه په حدیث د ابو حمید رضي الله عنه کښې چه امام بخاري نقل کړی دی ذکر دي. (صحیح بخاری: ۸۲۸)

او بیا به نبی او چپ طرف ته سلام وگرځوي او (السلام علیکم ورحمة الله) به ووايي.

سلامتیا او دالله تعالی رحمت دې وي په تاسو باندي.

د سلام گرځولو نه روسته ذکر او دعاګانې:

دري ځله «أَسْتَغْفِرُ اللَّهَ» ویل: زه د الله تعالیٰ څخه بښنه غواړم.

«اللَّهُمَّ أَنْتَ السَّلَامُ، وَمِنْكَ السَّلَامُ، تَبَارَكْتَ يَا ذَا الْجَلَالِ وَالْإِكْرَامِ، لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ، وَهُوَ عَلَى كُلِّ شَيْءٍ قَدِيرٌ، اللَّهُمَّ لَا مَانِعَ لِمَا أَعْطَيْتَ، وَلَا مُعْطِيٍّ لِمَا مَنَعْتَ، وَلَا يَنْفَعُ ذَا الْجَدِّ مِنْكَ الْجَدُّ». (بخاری: ۸۴۴، ۶۳۳، مسلم: ۵۹۳)

الهي ته له ټولو عیبونو نه پاک یی، او سلامتیا ستا له طرفه ده برکتناک ذات یی اود لویي اوعزت خاوند یی، بیله الله نه بل هیڅوک دعبادت لائق نشته یو دی شریک نلري ده لره دکائناتو بادشا هی ده اوده لره پوره ستاینه ده او هغه په هرڅه قادری الهي چاته چه څه ورکړې دهغي منعه کونکی نشته او چانه چه څه منعه کړې دهغي ورکونکی نشته او فایده نه ورکوی مالدارته مال دهغي ستا د عذاب نه.

لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ، وَهُوَ عَلَى كُلِّ شَيْءٍ قَدِيرٌ، لَا حَوْلَ وَلَا قُوَّةَ إِلَّا بِاللَّهِ، لَا إِلَهَ إِلَّا اللَّهُ، وَلَا نَعْبُدُ إِلَّا إِيَّاهُ، لَهُ النِّعْمَةُ وَلَهُ الْفَضْلُ وَلَهُ الثَّنَاءُ الْحَسَنُ، لَا إِلَهَ إِلَّا اللَّهُ، مُخْلِصِينَ لَهُ الدِّينَ، وَلَوْ كَرِهَ الْكَافِرُونَ». (مسلم: ۵۹۴)

بیله الله نه بل هیڅوک دعبادت لائق نشته یو دی شریک نلري ده لره دکائناتو بادشا هی ده اوده لره پوره ستاینه ده او هغه په هرڅه قادری هیڅ قوت نشته دګناه نه دساتلواود نیکیوپه کولومګر په الله سره بیله الله نه بل څوک دعبادت لائق نشته اوبیله له هغه نه دبل چا بندګي نه کوو نعمتونه اواحسانات دهغه له طرفه دي او هغه لره غوره ستاینه ده بیله الله نه بل څوک دعبادت لائق نشته په داسې حال کښي چه بندګي مو هغه لره خاص ده اگر چه کافران یی بده ګڼي ددي نه ورسته به دري دیرش ځله «سُبْحَانَ اللَّهِ» اودري دیرش ځله «الْحَمْدُ لِلَّهِ» اوڅلور دیرش ځله «اللَّهُ أَكْبَرُ» ووايي، دا ټول نه نوي ځله شو او دسلم ځل پوره کولو لپاره به یو ځل «لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ

وَلَهُ الْحَمْدُ، وَهُوَ عَلَى كُلِّ شَيْءٍ قَدِيرٌ، وروای (مسلم: ۵۹۷)

او همدا راز به دهر لمانځه څخه وروسته ایت کړسي هم لولي:

﴿اللَّهُ لَا إِلَهَ إِلَّا هُوَ الْحَيُّ الْقَيُّومُ لَا تَأْخُذُهُ سِنَّةٌ وَلَا نَوْمٌ لَهُ مَا فِي السَّمَوَاتِ وَمَا فِي الْأَرْضِ مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ يَعْلَمُ مَا بَيْنَ أَيْدِيهِمْ وَمَا خَلْفَهُمْ وَلَا يُحِيطُونَ بِشَيْءٍ مِّنْ عِلْمِهِ إِلَّا بِمَا شَاءَ وَسِعَ كُرْسِيُّهُ السَّمَوَاتِ وَالْأَرْضَ وَلَا يَئُودُهُ حِفْظُهُمَا وَهُوَ الْعَلِيُّ الْعَظِيمُ﴾ [البقرة: ۲۵۵]

بیا سورت اخلاص:

﴿قُلْ هُوَ اللَّهُ أَحَدٌ ۝۱ اللَّهُ الصَّمَدُ ۝۲ لَمْ يَكُنْ لَهُ كُفُوًا أَحَدٌ﴾ [الإخلاص: ۱-۴]

بیا سورت الفلق:

﴿قُلْ أَعُوذُ بِرَبِّ الْفَلَقِ ۝۱ مِنْ شَرِّ مَا خَلَقَ ۝۲ وَمِنْ شَرِّ عَاسِقٍ إِذَا وَقَبَ ۝۳ وَمِنْ شَرِّ النَّفَّاثَاتِ فِي الْعُقَدِ ۝۴ وَمِنْ شَرِّ حَاسِدٍ إِذَا حَسَدَ﴾ [الفلق: ۱-۵]

بیا سورت الناس:

﴿قُلْ أَعُوذُ بِرَبِّ النَّاسِ ۝۱ مَلِكِ النَّاسِ ۝۲ إِلَهِ النَّاسِ ۝۳ مِنْ شَرِّ الْوَسْوَاسِ الْخَنَّاسِ ۝۴ الَّذِي يُوَسْوِسُ فِي صُدُورِ النَّاسِ ۝۵ مِنَ الْجِنَّةِ وَالنَّاسِ﴾ [الناس: ۱-۶]

دا دري سورتونه به دهر لمانځه نه روستو يو ځل لولي او د سهار او ماښام لمونځونو نه روستو به يي دري دري ځله لولي، ځکه چه د نبي کريم ﷺ نه په دي هکله احاديث روايت شوي دي.

ددې نه روستو به دا دعا لس ځله ووايي: «لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ، يُحْيِي وَيُمِيتُ، وَهُوَ عَلَى كُلِّ شَيْءٍ قَدِيرٌ» ځکه چه دا دعا هم د نبي کريم ﷺ څخه نقل ده.

دلمانځه نه وروستو دا اذکار لوستل سنت دي، فرض نه دي.



سنن رواتب (سنت لمونځ)

د هر مسلمان سرې او ښځې لپاره باید ده چه دما سپنبن د لمانځه نه مخکې څلور رکعته (سنت) او روسته یې دوه رکعته، او دمانبام د لمانځه ورسته دوه رکعته، او همدارنگه د ماسختن د لمانځه نه وروسته دوه رکعته، او د سهار د لمانځه مخکې دوه رکعته سنت اوکړي، او دا ټول دولس رکعته دي، دپته (رواتب) سنت مؤکده وایي.

نبي کریم ﷺ به د اقامت (چه په سفر به نه وو) دا سنت په دوامداره توگه ادا کول، او په سفر کښې به یې پرېښودل لیکن وتر او دسهار سنت به یې په دواړه حالاتو کښې ادا کول، غوره داده چه دا مؤکد سنت او وتر په کور کښې وکړل شي، او که په مسجد کښې اوکړي نو هم باک نلري ځکه چه نبي کریم ﷺ فرمایلي دي:

«أَفْضَلُ صَلَاةِ الْمَرْءِ فِي بَيْتِهِ إِلَّا الصَّلَاةَ الْمَكْتُوبَةَ.»

د بنده غوره لمونځ هغه دی، چه په کور کښې اوکړي. (بخاری: ۷۳۱، مسلم: ۷۸۱)

او په دوامداره توگه ددي سنتو ادا کول جنت ته د تللو سبب دی، نبي کریم ﷺ په یو حدیث کښې چه امام مسلم روایت کړی دی، د ام المؤمنین (ام حبیبه) رضي الله عنها څخه فرمایي چه ما د نبي کریم ﷺ څخه دا ارشاد اوریدلی دی:

«مَا مِنْ عَبْدٍ مُسْلِمٍ يُصَلِّي لِرَبِّهِ لِيَوْمِ ثِنْتَيْ عَشْرَةَ رَكْعَةً تَطَوُّعًا غَيْرَ فَرِيضَةٍ، إِلَّا بَنَى اللَّهُ لَهُ بَيْتًا فِي الْجَنَّةِ.»

څوک چه په شپه او ورځ کښې دولس رکعته نفل لمونځ اوکړي، الله تعالی به ورته په جنت کښې کور جوړ کړي. (مسلم: ۷۲۸)


او که یې د مازدیگر د لمانځه نه مخکښې څلور رکعته او همدارنگه د مانبام او ماسختن د لمانځه نه مخکښې دوه رکعته نفل لمونځ اوکړه، نو ښه به وي ځکه چه د نبي کریم ﷺ څخه ددي په باره کښې صحیح ثبوت او دلیل شته.

وصلی الله علی محمد واله وسلم





IslamHouse.com

 islamhouseps

 IslamHousePs

 IslamHousePs

 islamhouse.com/ps/


For more details visit
www.GuideToIslam.com



contact us :Books@guidetoislam.com

 Guidetoislam.org

 Guidetoislam1

 Guidetoislam

 www.Guidetoislam.com



المكتب التعاوني للدعوة وتوعية الجاليات بالربوة


هاتف: +٩٦٦١١٤٤٥٤٩٠٠ فاكس: +٩٦٦١١٤٩٧٠١٢٦ ص ب: ٢٩٤٦٥ الرياض: ١١٤٥٧

ISLAMIC PROPAGATION OFFICE IN RABWAH

P.O.BOX 29465 RIYADH 11457 TEL: +966 11 4454900 FAX: +966 11 4970126

د پیغمبر ﷺ د لمانځه طریقه

په دې کتاب کې د نبی کریم صلی الله علیه وسلم د لمانځه طریقه د احادیثو په رڼا کېښي د الله اکبر څخه واخله تر سلام ګرځولو پوري په ډیره ښه طریقه بیان شوي ده -



IslamHouse.com



مرکز اوسول
Osoul Center
www.osoulcenter.com

